

حضور نبی کریم ﷺ کی طرف سے حج کرنا

مفتي محمد رفیق الحسن

حضور نبی کریم صلی اللہ علیہ وسلم جملہ عالمین کے لئے عموماً اور اپنی امت کے لئے خصوصاً محسن اعظم ہیں۔ آپ کے احسانات کا ہمارے لئے شکریہ ادا کرنا تو مشکل ہے لیکن احسانات کا تقاضا یہ ہے کہ آپ کی خدمت میں ہر عبادت بدنبال اور مالی کے ثواب کا نذرانہ پیش کرتے رہیں، کبھی ان کے لئے نوافل پڑھیں، کبھی ان کے لئے تلاوت کریں، کبھی صدقہ کریں اور کبھی قربانی کریں، جیسے حضرت علی رضی اللہ عنہ ہمیشہ ایک قربانی حضور علیہ الصلوٰۃ والسلام کی جانب سے بھی کرتے تھے اسی طرح کبھی ان کے لئے عمرہ کریں اور کبھی ان کے لئے حج کریں۔ حضور نبی کریم صلی اللہ علیہ وسلم اس عمل سے بہت خوش ہوتے ہیں۔

امام غزالی نے احیاء العلوم میں حضرت علی بن موفق کے متعلق لکھا ہے کہ وہ فرماتے ہیں کہ میں نے متعدد حج نبی کریم صلی اللہ علیہ وسلم کی طرف سے ادا کئے اور ان کا ثواب آپ کی بارگاہ میں پیش کیا۔ ایک رات حج کے موقع پر آپ کی زیارت سے مشرف ہوا۔ آپ نے فرمایا کہ اے ابن موفق میری طرف سے تو نے حج کیا میں نے عرض کیا جی ہاں! یا رسول اللہ صلی اللہ علیہ وسلم پھر آپ نے فرمایا میری طرف سے تو نے تبلید پڑھا۔ میں نے عرض کی جی ہاں! یا رسول اللہ صلی اللہ علیہ وسلم۔ آپ نے فرمایا قیامت کے دن میں اس کا بدلہ اسی طرح دوں گا کہ محشر میں جب اللہ تعالیٰ کی مخلوق حساب و کتاب کے غم میں پریشان ہوگی میں تمہارا ہاتھ کپڑا کر تجھے جنت میں پہنچا دوں گا۔ (احیاء العلوم)

حضرت علی بن موفق وہ شخص ہیں جنہوں نے چوتھر (۷۴) حج ادا کئے جن میں سے ستر حج حضور علیہ السلام کے لئے ادا کئے۔ ایک حج کے موقع پر اپنے دل میں کہنے لگے میں بار بار حج کے لئے حر میں طبیعتی حاضری دیتا رہا مگر پتہ نہیں میرے دل اور وقت کی کوئی قیمت بھی ہے یا نہیں اور معلوم نہیں کوئی حاضری مقبول بھی ہوئی یا نہ۔ اسی رات خواب میں اللہ تعالیٰ کی زیارت ہوئی اور آواز آئی:

حضرت ملام شفیقی رحمۃ اللہ علیہ فرمایا کہ : لامہاں اک اور سنیان ہیں عیونت ہوتے تو حجاز سے علم رخصت ہو جاتا

اے موفق کے بیٹے کیا تو اس آدمی کو اپنے گھر بلائے گا جسے تو نہ چاہتا ہو یعنی اگر میں نہ چاہتا تو مجھے یہاں نہ بلاتا اور نہ ہی یہاں پہنچتا یعنی تمہارے وقت اور دل کی بہت قدر ہے۔
(نحوت الان)

یہی ابن موفق فرماتے ہیں۔ ایک سال جب میں حج کر چکا تو میں ان لوگوں کے متعلق مشکر ہوا، جن بے چاروں کا حج مقبول نہیں ہوتا۔ میں نے اللہ تعالیٰ کی بارگاہ میں عرض کیا۔ یا اللہ میں نے اپنے حج کا ثواب ان لوگوں کے لئے ہبہ کر دیا جن کا تو نے حج مقبول نہیں کیا۔ خواب میں رب الحضرت جل جلالہ کی زیارت ہوئی، اللہ تعالیٰ نے فرمایا: اے علی تو مجھ سے زیادہ سخی بنا چاہتا ہے حالانکہ میں نے سخاوت اور سخنوں کو پیدا کیا ہے۔ میں احمدو الاجد دین ہوں۔ اکرم الاکرم ہوں۔ مجھے جود و کرم کرنے کا زیادہ حق ہے۔ میں نے ان حاجیوں کی وجہ سے جن کا میں نے حج قبول کر لیا تھا، سب حاجیوں کا حج قبول کر لیا ہے۔

یہی علی بن موفق ذکر کرتے ہیں کہ میں نے ایک سال حج ادا کیا جب عرفہ کی رات تھی میں منی میں سمجھر خیف میں سویا ہوا تھا، میں نے خواب میں دیکھا دو فرشتے بزر کپڑوں میں آسان سے نازل ہوئے ایک نے دوسرے سے کہا کہ اے عبداللہ دوسرے نے کہا ایک پہلے نے کہا کہ اس سال کتنے لوگوں نے حج کرنا ہے، دوسرے نے کہا کہ مجھے علم نہیں۔ پہلے نے بتایا کہ چھ لاکھ آدمیوں نے اس سال حج ادا کرنا ہے۔ پھر پہلے نے پوچھا تھے پتہ ہے کتنے لوگوں کا حج مقبول ہو گا، دوسرے نے کہا کہ کچھ علم نہیں پہلے نے کہا صرف چھ آدمیوں کا حج مقبول ہو گا۔ حضرت علی بن موفق کہتے ہیں کہ اس مکالمہ کے بعد دونوں فرشتے چلے گئے میں جا گا تو نہایت پریشان ہوا کہ میرے حج کا کیا ہو گا۔ میں نے خیال کیا کہ جب چھ لاکھ سے صرف چھ آدمیوں کا حج قبول ہو گا تو میں ان چھ میں سے کیسے ہو سکتا ہوں۔ آپ فرماتے ہیں کہ جب میں عرفات میں وقوف کے بعد مزدلفہ واپس آیا اور بہت فکر مند تھا تو مزدلفہ میں دسویں ذی الحجه کی رات خواب میں وہی دو فرشتے دیکھے اور پہلے والی باتیں دہرائیں۔ پھر ایک نے دوسرے سے کہا کہ تو جانتا ہے کہ آج رات اللہ تعالیٰ نے کیا فیصلہ فرمایا ہے۔ دوسرے نے کہا معلوم نہیں پھر اس نے کہا کہ آج رات فیصلہ یہ ہوا ہے ان چھ حاجیوں کو ایک ایک لاکھ آدمی دے دیا جائے۔ یعنی ہر ایک کے طفیل ایک لاکھ آدمی کا حج قبول کر لیا گیا ہے۔ فرماتے ہیں مجھے بہت خوشی ہوئی کہ اللہ تعالیٰ نے سب کا حج قبول کر لیا ہے۔ اللہ تعالیٰ کا فضل و کرم ہے کہ صالحین کے طفیل گنہگاروں کے حج

جب نبی کریم صلی اللہ علیہ وسلم کی طرف سے حج یا عمرہ ادا کیا جائے تو اس کی رحمت پر قوی امید ہے وہ حج یا عمرہ ضرور قبول ہوگا۔

حضرت ملا علی قاری حضور علیہ السلام کی طرف سے ہروہ حج جس میں جمعہ کا دن عرفہ کا دن ہوتا تھا، ادا کیا کرتے تھے۔ کیونکہ حضور علیہ السلام کے حج میں بھی عرفہ کا دن جمعہ کا ہی دن تھا۔

حضرت عبداللہ بن عمر نے متعدد عمرے بغیر وصیت کے حضور علیہ السلام کی طرف سے ادا کئے تھے۔

حضرت ابن سراج نے دس ہزار سے زائد کلام مجید کے ختم آپ صلی اللہ علیہ وسلم کیلئے کئے تھے اور دس ہزار سے زائد قربانیاں آپ کیلئے کی تھیں۔ (شامی)

مذکورہ روایات سے ثابت ہوا کہ حضور علیہ السلام کے لئے حج یا عمرہ کرنا جائز ہے۔ اس کے دونوں طریقے صحیح ہیں۔ احرام کے وقت آپ صلی اللہ علیہ وسلم کی طرف سے نیت کی جائے یا حج و عمرہ ادا کر کے آپ کی بارگاہ میں بطور نذر انہ حج یا عمرہ کا ثواب پیش کر دیا جائے۔

معلوم ہوا کہ غیر کے عمل سے انسان کو نفع پہنچتا ہے یہی اہل سنت و جماعت کا عقیدہ ہے۔

بعض علماء نے فرمایا کہ غیر کے عمل سے انسان کو کوئی نفع نہیں پہنچتا۔ لہذا ایصالی ثواب ناجائز ہے اور نہ ہی کسی کی طرف سے حج کیا جا سکتا ہے اور نہ ہی کسی کے لئے عمرہ یا تلاوت قرآن پاک جائز ہے۔ انہوں نے قرآن مجید کی آیت مبارکہ لیس لِلإِنْسَانِ إِلَّا مَا سَعَى سے استدال کیا ہے۔ یعنی انسان کے لئے صرف وہی عمل ہے جو اس نے خود کیا ہے۔ ہمارے علمائے کرام نے اس کے کئی جوابات دیئے ہیں:

الأول: حضرت عبداللہ ابن عباس فرماتے ہیں یہ آیت منسوخ ہے اس کے لئے آیت **وَالَّذِينَ آمَنُوا وَاتَّبَعُوكُمْ ذُرِّيَّتُهُمْ بِإِيمَانِكُمْ**..... ناسخ ہے۔ کیونکہ اس آیت کا مفہوم یہ ہے کہ اولاد کو والدین کے صالح ہونے کی وجہ سے جنت میں داخل کیا جائے گا۔ اگرچہ اولاد غیر صالح ہوگی۔

معلوم ہوا غیر کا عمل انسان کو نفع دیتا ہے اور پہلی آیت منسوخ ہے۔

دوم: یہ آیت حضرت موسیٰ اور حضرت ابراہیم علیہم السلام کی قوم کے ساتھ خاص ہے کیونکہ ان

کیا آپ کو معلوم ہے کہ: ☆ قانون شریعت کا دوسرا نام فہرست اسلامی ہے ☆

کے صحف اور کتب سے بطور حکایت اس آیت کو قرآن مجید میں ذکر کیا گیا ہے۔

اس آیت میں انسان پر الف ولام عہد خارجی کا ہے اور کافر مراد ہیں۔

چہارم: یہ کہ عدل کے طور پر تو صرف انسان کو اپنے اعمال نفع دیں گے لیکن بطور فضل، غیر کے اعمال بھی انسان کو نفع دیں گے۔

پنجم: انسان میں لام علی کے معنی میں ہے جیسے اللہ تعالیٰ کے قول وَ إِنْ أَسَأْتُمْ فَلَهَا اور وَلَهُمُ اللَّعْنَةُ وَالی آیت میں ہے۔

ششم: یہ بھی انسان کا اپنا عمل ہے کہ اس نے ایمان حاصل کر کے اپنے لئے سب مؤمنوں کو بھائی بنا لیا اور وہ اسکو ثواب کے ہدیے بھیجتے ہیں۔ لہذا ثواب بھی گویا اس کا اپنا عمل ہے ہفتم: یہ کہ اس آیت کا مفہوم یہ ہے کہ کسی دوسرے کے عمل میں کسی کا حصہ نہیں ہے۔ لیکن اگر دوسرا اپنے عمل کا ہدیہ کر دے تو اس میں اس کا حصہ ہو جاتا ہے اور اس کو نفع بھی پہنچتا ہے۔ (کتب فقہ)

ہشتم: قرآن مجید میں ہے ابَاؤُكُمْ وَ أَبْنَاؤُكُمْ لَا تَدْرُونَ أَيْهُمْ أَقْرَبُ لَكُمْ نَفْعًا (سورۃ نساء آیت ۱۱)

اس آیت کریمہ سے معلوم ہوتا ہے کہ اباء و اجداد اور ابناء میں سے کچھ لوگ قیامت کے روز دوسروں کو نفع دیں گے۔ چنانچہ ثابت ہوا کہ نبی کریم صلی اللہ علیہ وسلم کی طرف سے حج کرنا شرعاً جائز ہے۔

الله قبول کرے

دینِ مصطفیٰ کی جو اشاعت آپ مجلہ فقہ اسلامی کے ذریعہ کر رہے ہیں

ہماری دعا ہے کہ اللہ تعالیٰ اسے قبول کرے (آمین)

گلشن سوپ فیکٹری فیصل آباد